



## జాతీయాలు

1. పుస్తకాల పురుగు = గొప్ప చదువరి - డాక్టర్ అంటేడ్కర్ పుస్తకాల పురుగు లా ఎప్పుడూ

తన గ్రంథాలయంలో ఉండేవారు.

2. కత్తి మీద సాము = ప్రమాదకరం - కాశ్మీర్ లో ఎన్నికలు జరపడం కత్తిమీద సాము వంటిది

3. కొంగ జపం = నటన- తెలియనట్లు ప్రవర్తించు- దోషులు ధనవంతులైతే ప్రభుత్వం కొంగజపం చేస్తుంది.

4. పక్కలో బల్లెం = దాగి ఉన్న ప్రమాదం - భారత్ పాకిస్తాన్ పక్కలో బల్లెం లా తయారయింది.

5. మొసలి కన్నీరు = నటించు - కొంతమంది తమ పబ్బం గడుపుకుంటారు.

6. అంకురార్పణ = ప్రారంభం - ప్రధానోపాధ్యాయులు మా పాఠశాలలో మొక్కలు నాటే కార్యక్రమానికి అంకురార్పణ చేశారు.

7. చెవికోసుకును = శ్రద్ధగా విను - పిల్లలకథలు వింటే చెవి కోసుకుంటారు

8. ఆణిముత్యం = పేరు పొందిన వ్యక్తి - కోనేరు హంపి చదరంగ క్రీడలో గొప్ప ఆణిముత్యం

9. పానకంలో పుడక = మధ్యలో ఆటంకం కలిగించుట - పెద్దలు మాట్లాడుకునేటప్పుడు పిల్లలు పానకంలో పుడకలాగ అడ్డుపడకూడదు

10. తేనె పూసిన కత్తి = పైకి కనిపించని ప్రమాదకారి - భారతంలో శకుని తేనె పూసిన కత్తివంటివాడు.

11. అందెవేసిన చేయి = నేర్పరి - ఏకలవ్యుడిది విలువిద్యలో అందెవేసిన చేయి

12. ఒరవడి దిద్ది = తీర్చిదిద్దు - మంచి మార్గంలో పెట్టు - గురువులు విద్యార్థుల భవిష్యత్తును ఒరవడి దిద్దుతారు.

13. పట్టుగొమ్మ = ఆధారం - పరిశ్రమలు దేశ అభివృద్ధికి పట్టు కొమ్మలు లాంటివి.

14. తలలో నాలుక = ఎంతో సహాయ పడే వ్యక్తి - పూర్వం రాజులకు మంత్రులు తలలో నాలుకలా ఉండే వారు.

15. నిమ్మకు నీరెత్తినట్లు = ఏమీ పట్టనట్లు - పరీక్షలు దగ్గర పడుతున్న కొందరు విద్యార్థులు నిమ్మకు నీరెత్తినట్లు ఉంటారు.

16. కూపస్థ మండూకం = బావిలో కప్ప - బయటి ప్రపంచం తెలియని వ్యక్తి - పూర్వం స్త్రీల పరిస్థితి కూపస్థ మండూకం లా ఉండేది.

17. ఇంచుమించు = కొంచెం తక్కువ - దుర్యోధనుడు, భీముడు ఇంచుమించుగా ఒకే బలం కలవారు.

18. తామరతంపర = కోకొల్లలు - నేడు ఇంజనీరింగ్ కళాశాలలు తామరతంపరగా వెలిశాయి.



19. అరణ్యరోదన = ఎవరూ పట్టించుకోకపోవడం - అధిక ధరల కారణంగా సామాన్యుల కష్టాలు అరణ్యరోదనే అవుతున్నాయి.
20. ఆరునూరైనా = ఏది ఏమైనా - ఆరునూరైనా కొందరు తాము చేయాలనుకున్న పనిని పూర్తి చేస్తారు.
21. అష్టకష్టాలు = ఎన్నో కష్టాలు - టంగుటూరి ప్రకాశం పంతులు ఎన్నో కష్టాలు పడి చదువుకున్నాడు.
22. కన్నుల పండుగ = చూడడానికి ఆనందంగా- సీతారాముల కల్యాణం కన్నుల పండుగగా జరిగింది.
23. నీళ్ళు నములు = నిజం చెప్పడానికి సందేహించు - తప్పుచేసిన దొంగ పోలీసు వద్ద నీళ్ళు నములుతూ ఉన్నాడు.
24. ఎముకలేని చెయ్యి = ఎక్కువగా దానం చేయుట - దానం చేయుటలో శిబిచక్రవర్తిది ఎముకలేని చేయి.
25. ఏటికిఎదురీత = కష్టాలను ఎదుర్కొను - నక్సలైట్లతో పోరాటం పోలీసులకు ఏటికి ఎదురీతవంటిది.
26. చెప్పులోరాయి = ఆటంకం కలిగించేవాడు - నక్సలైట్లు చెప్పులోని రాయిలాగా ప్రభుత్వాన్ని ప్రజలను బాధిస్తున్నారు.
27. గొడ్డలిపెట్టు = పెద్ద అడ్డంకి - నిరక్షరాస్యత దేశానికి పెద్ద గొడ్డలిపెట్టు
28. మేకవన్నెపులి = మంచివానిగా కనిపించే క్రూరుడు - నేటి సమాజం మేకవన్నెపులులను గుర్తించి మసలుకోవాలి.
29. చుక్కతెగిపడినట్లు = అకస్మాత్తుగా - చుక్క తెగిపడినట్లుగా వచ్చిన సునామీ ఎందరినో సముద్రంలో కలిపివేసింది.
30. బూడిదలో పోసిన పన్నీరు = - వ్యర్థం - ప్రజల సొమ్ము బూడిదలో పోసిన పన్నీరులా వ్యర్థం కాకుండా ప్రభుత్వం జాగ్రత్తలు తీసుకోవాలి.
31. నీటిమీదరాతలు = ఆధారంలేని మాటలు - అశాశ్వతం- తాగుబోతుల మాటలు నీటిమీద రాతల వంటివి.
32. పంగనామాలు పెట్టు = మోసగించు - మోసగాళ్ళు విదేశాల్లో ఉద్యోగాలు ఇప్పిస్తామంటూ డబ్బులు తీసుకుని పంగనామాలు పెడుతున్నారు.
33. దుమ్మెత్తిపోయు = తీవ్రంగానిందించు - ఆర్థిక సంక్షోభాన్ని భరించలేక ప్రజలు ప్రభుత్వంపై దుమ్మెత్తిపోసారు.
34. అగ్గిబుక్కుట (కోపంతో ఉడకి పోవుట - రాముడిని అడవికి పంపమని కైకేయి అడిగిన కోరికకు దశరథుడు అగ్గిబుక్కిన వాడిలా అయ్యాడు.
35. గొంతెమ్మ కోరికలు = తీర్చలేని కోరికలు - నేటి యువత గొంతెమ్మ కోరికలతో పెడత్రోవ పడుతోంది.



36. వేలెత్తిచూపు = తప్పునుచూపు

సీతను ఎత్తుకు రావడం తప్పు అని విభీషణుడు రావణుని వేలెత్తి చూపాడు.

37. ఉడుతాభక్తి = శక్తిమేర సహాయం - పాఠశాల విద్యార్థులు ఉడుతాభక్తిగా వరదబాధితులకు విరాళాలు ఇచ్చారు.

38. పంచ ప్రాణాలు పెట్టు = చెప్పలేనంత ఇష్టమైనది - సుధాచంద్రన్ నాట్యం అంటే పంచప్రాణాలు పెట్టింది

39. కొమ్ములు తిరిగిన = ఆరితేరిన -- క్రికెట్లో సచిన్ టెండూల్కర్ కొమ్ములు తిరిగిన ఆటగాడు

40. పూలలో దారం = బేదం లేకుండా / కలిసి మెలిసి - రామలక్ష్మణులు పూలలోదారంలా ఉండేవారు.

41. ఆపోసాన పట్టు = పూర్తిగా గ్రహించు - రామానుజన్ గణిత శాస్త్రాన్ని ఆపోసాన పట్టాడు

42. స్వస్తి చెప్పు = వదిలివేయు - దురలవాట్లకు స్వస్తి చెప్పడం చాలా కష్టం

43. వెన్నుపోటు పొడుచు = నమ్మకం ద్రోహం చేయడం - రాజకీయాల్లో వెన్నుపోటు పొడవడం సర్వసాధారణం.

44. చీమ కుట్టినట్లు లేకపోవడం = ఏమీ పట్టినట్లు ఉండడం - నోమరిపోతులకు ఎంత చెప్పినా వారికి చీమ కుట్టినట్లు కూడా ఉండదు.

45. బుర్ర బద్దలు కొట్టుకొను = తీవ్రంగా ఆలోచించడం - పోలీసులు బ్యాంకు దొంగలు ఆచూకీ తెలియక పోలీసులు బుర్రలు బద్దలు కొట్టుకున్నారు.

46. కనువిప్పు = జ్ఞానోదయం - అల్లూరి సీతారామరాజు తన ఉద్యమాలలో ఉపన్యాసాలతోమన్యం ప్రజలకు కనువిప్పు కలిగించారు.

47. ఆట కట్టించు = ఆగడాలు నిలిపివేయి - ఉగ్రవాదుల ఆట కట్టించడానికి ప్రభుత్వాలకు ప్రజల సహకారం ఎంతో అవసరం.

48. ఆట పట్టించు = వెక్కిరించు - ఎగతాళి చేయు కృష్ణుడు గోపికలకు ఆట పట్టించాడు.

49. పాలు పంచుకొను = భాగం పంచుకొను - విద్యార్థులు సమాజసేవలో పాలుపంచుకోవాలి.

50. కారాలు మిరియాలు నూరు = మండిపడు రాజకీయ పార్టీలు ఎప్పుడు ఒకదానిపై మరొకటి కారాలు మిరియాలు నూరుతూ ఉంటాయి.



51. పుక్కిటి పురాణం = కల్పించిన కథ - కొంతమంది రామాయణ మహాభారతాలను పుక్కిటి పురాణం అని వాదిస్తారు.
52. నిండు కొను = లేకపోవడం - రంగయ్య ఇంట్లో బియ్యం నిండుకోవడం వలన నూకలతో గంజి కాచుకుని తాగారు.
53. అసాధ్యుడు = కొరకరాని కొయ్య - అభిమన్యుడు కౌరవులకు కొరకరాని కొయ్యగా మారాడు.
54. ముక్కుపచ్చలారని = చిన్న వయసు - పూర్వం ముక్కుపచ్చలారని పిల్లలకు పెళ్లిళ్లు చేసేవారు.
55. గుండెల్లో రైళ్లు పరిగెత్తు = ఎంతో భయం కలుగు- పోలీసులకు దొరికిపోయిన దొంగ గుండెల్లో రైళ్లు పరిగెత్తాయి.
56. గోడ మీద పిల్లి వాటం = అవకాశవాదం - కొంతమంది రాజకీయ నాయకులు గోడమీద పిల్లి లాగా ప్రవర్తించి పార్టీలు మారుతారు.
57. నివురుగప్పిన నిప్పు = పైకి కనిపించని శక్తి - నిజం నివురుగప్పిన నిప్పు లాంటిది.
58. చాప కింద నీరు = రహస్యంగా - దొంగనోట్ల వ్యాపారం చాపకింద నీరులా అన్ని రాష్ట్రాలకు వ్యాపించింది.
59. పొట్ట వెన్నుకంటుకుని పోవు = బాగా బక్కచిక్కిన పేదరికంలో మగ్గుతున్న పసిపిల్లల పొట్టలు వెన్నుకంటుకుని పోయి ఉన్నాయి.